

ದಿನದ ಪಟ್ಟಿಯಲ್ಲಿ ಸೇರಿಸಲಾದ ಪ್ರಶ್ನೆ

ವಿಷಯ : ಭದ್ರಾ ಜಲಾಶಯದ ಕೆಳಗಿನ ಅನವೇರಿ ಡಿಸ್ಟ್ರಿಬ್ಯೂಟರಿ ನಾಲೆಗೆ ತುಂಗಭದ್ರಾ ನದಿಯಿಂದ ನೀರನ್ನು ಎತ್ತುವ ವಿಚಾರ

ಪ್ರ. 204 (168) ಶ್ರೀ ಡಿ. ಜಿ. ಬಸವನಗೌಡ (ಹೊನ್ನಾಳಿ).— ಮಾನ್ಯ ಲೋಕೋಪಯೋಗಿ ಹಾಗೂ ನೀರಾವರಿ ಮಂತ್ರಿಗಳು ಈ ಕೆಳಕಂಡ ಪ್ರಶ್ನೆಗಳಿಗೆ ಉತ್ತರಿಸುವರೇ ?

(ಅ) ಭದ್ರಾ ಜಲಾಶಯದ ಕೆಳಗಿನ ಅನವೇರಿ ಡಿಸ್ಟ್ರಿಬ್ಯೂಟರಿ ನಾಲೆಗೆ ತುಂಗಭದ್ರಾ ನದಿಯಿಂದ ಸಾಸುವ ಹಳ್ಳಿ ಸಮೀಪ ನೀರನ್ನು ಎತ್ತಿ ನಾಲೆಗೆ ಹಾಯಿಸಿ ನಾಲಾ ಕೊನೆ ಭಾಗದ ಅಚ್ಚುಕಟ್ಟು ದಾರರ ತೊಂದರೆಯನ್ನು ನಿವಾರಿಸಲು ಈ ಹಿಂದೆ ಇಲಾಖೆಯಿಂದ ಸರ್ವೆ ಕಾರ್ಯ ನಡೆದು ಅಂದಾಜು ತಯಾರಾಗಿದ್ದರೂ ಕೂಡ ಕೆಲಸವನ್ನು ಇನ್ನೂ ಕೈಗೊಳ್ಳದಿರುವುದು ನಿಜವೇ ;

(ಆ) ಹಾಗಿದ್ದಲ್ಲಿ ಸರ್ಕಾರದವರು ಈ ಕೆಲಸವನ್ನು ಆದಷ್ಟು ಜಾಗ್ರತೆ ಪ್ರಾರಂಭಿಸಿ ಪೂರ್ಣಗೊಳಿಸಲು ಕ್ರಮ ಕೈಗೊಳ್ಳುವರೇ ?

ಶ್ರೀ ಹೆಚ್. ಡಿ. ದೇವೇಗೌಡ (ಲೋಕೋಪಯೋಗಿ ಮತ್ತು ನೀರಾವರಿ ಮಂತ್ರಿಗಳು).—

(ಅ) ನಿಜ.

(ಆ) ಈ ಕಾರ್ಯದ ಅಗತ್ಯ ಕಂಡುಬಂದಿಲ್ಲ.

ಚುಕ್ಕೆ ಗುರುತಿಲ್ಲದ ಪ್ರಶ್ನೆಗಳಿಗೆ ಲಿಖಿತ ಮೂಲಕ ಕೊಡಲಾದ ಉತ್ತರಗಳು :—

ಶ್ರೀ ಎಸ್. ಆರ್. ಬೊಮ್ಮಾಯಿ.—ಲಿಖಿತ ಉತ್ತರಗಳನ್ನು ಸಭೆಯ ಮುಂದೆ ಮಂಡಿಸಿದ್ದೇನೆ

ವಿಷಯ : ರಾಜ್ಯದಲ್ಲಿರುವ ಚಿಕ್ಕ ನೀರಾವರಿ ಕಟ್ಟಡಗಳು.

ಪ್ರ. 95 (91) ಶ್ರೀ ಜಿ. ಜಿ. ಬಣಕಾರ್ (ಹಿರೇಕೇರೂರು).— ಮಾನ್ಯ ಸಣ್ಣ ನೀರಾವರಿ ರಾಜ್ಯ ಮಂತ್ರಿಗಳು ಈ ಕೆಳಕಂಡ ಪ್ರಶ್ನೆಗಳಿಗೆ ಉತ್ತರಿಸುವರೇ ?

(ಅ) ಚಿಕ್ಕ ನೀರಾವರಿ ಯೋಜನೆಯಲ್ಲಿ ರಾಜ್ಯದಲ್ಲಿ ಜಿಲ್ಲಾವಾರು ನೀರಾವರಿಯಾಗುವ ಕ್ಷೇತ್ರವೆಷ್ಟು ;

(ಆ) ಜಿಲ್ಲಾವಾರು ಚಿಕ್ಕ ನೀರಾವರಿ ಕೆರೆ ಕಟ್ಟಿಗಳ ಸಂಖ್ಯೆ ಎಷ್ಟು ;

(ಇ) ಜಿಲ್ಲಾವಾರು ಏತ ನೀರಾವರಿ ಯೋಜನೆಗಳ ಸಂಖ್ಯೆ ಎಷ್ಟು ;

(ಈ) ಚಿಕ್ಕ ನೀರಾವರಿ ಯೋಜನೆಯನ್ನು ಅಭಿವೃದ್ಧಿಪಡಿಸಿ ಹೆಚ್ಚು ನೀರಾವರಿ ಕ್ಷೇತ್ರವನ್ನು ಮಾಡಲು ಸರ್ಕಾರದವರು ಯಾವ ಕ್ರಮವನ್ನು ಕೈಗೊಂಡಿದ್ದಾರೆ ?

ಶ್ರೀ ಆರ್. ಎನ್. ಲಕ್ಷ್ಮೀಪತಿ (ಸಣ್ಣ ನೀರಾವರಿ ರಾಜ್ಯ ಸಚಿವರು).—

(ಅ) ಚಿಕ್ಕ ನೀರಾವರಿ ಯೋಜನೆಗಳಲ್ಲಿ ಜಿಲ್ಲಾವಾರು ನೀರಾವರಿಯಾಗುವ ಕ್ಷೇತ್ರವನ್ನು ಲಗತ್ತಿಸಿರುವ ಪಟ್ಟಿಯಲ್ಲಿ ನಮೂದಿಸಲಾಗಿದೆ.

(ಆ) ಜಿಲ್ಲಾವಾರು ಕೆರೆ ಕಟ್ಟಿಗಳ ಸಂಖ್ಯೆಯನ್ನು ಲಗತ್ತಿಸಿರುವ ಪಟ್ಟಿಯಲ್ಲಿ ನಮೂದಿಸಲಾಗಿದೆ.

(ಇ) ಜಿಲ್ಲಾವಾರು ಏತ ನೀರಾವರಿ ಯೋಜನೆಗಳ ಸಂಖ್ಯೆಯನ್ನು ಲಗತ್ತಿಸಿರುವ ಪಟ್ಟಿಯಲ್ಲಿ ನಮೂದಿಸಲಾಗಿದೆ.

(ಈ) ಈಗಾಗಲೇ ಕಾರ್ಯಗತವಾಗುತ್ತಿರುವ ಸಣ್ಣ ನೀರಾವರಿ ಯೋಜನೆಗಳೊಂದಿಗೆ ಪ್ರಸಕ್ತ ಬಜೆಟ್‌ನಲ್ಲಿ ಸುಮಾರು 15 ಕೋಟಿ ರೂಪಾಯಿಗಳ ಅಂದಾಜಿನ 387 ಹೊಸ ಸಣ್ಣ ನೀರಾವರಿ ಕೆಲಸಗಳನ್ನು

ತೆಗೆದುಕೊಳ್ಳಲು ಉದ್ದೇಶಿಸಲಾಗಿದ್ದು ಇದಕ್ಕಾಗಿ 3 ಕೋಟಿ ರೂಪಾಯಿಗಳನ್ನು ಒದಗಿಸಲಾಗಿದೆ. ಅಲ್ಲದೆ ವಿಶ್ವವ್ಯಾಪ್ತಿಯ ನೆರವಿನಿಂದ ಸುಮಾರು 65 ಕೋಟಿ ರೂಪಾಯಿಗಳ ಅಂದಾಜಿನ 68 ಹೊಸ ಕೆರೆಗಳನ್ನು ಕಟ್ಟಲಾಗುವುದು.

(ಅ) ಚಿಕ್ಕ ನೀರಾವರಿ ಯೋಜನೆಯಲ್ಲಿ ರಾಜ್ಯದಲ್ಲಿ ಜಿಲ್ಲಾವಾರು ನೀರಾವರಿಯಾಗುವ ಕ್ಷೇತ್ರವೆಷ್ಟು?

| ಕ್ರಮ ಸಂಖ್ಯೆ | ಜಿಲ್ಲೆಯ ಹೆಸರು | 1-4-83ರ ಲಾಗಾಯ್ತು ನೀರಾವರಿಯಾಗುವ ಕ್ಷೇತ್ರ ಹೆಕ್ಟೇರಿನಲ್ಲಿ | 1-4-83ರ ಲಾಗಾಯ್ತು ಕೆರೆ ಕಟ್ಟಿ ಗಳ ಸಂಖ್ಯೆ | 1-4-83ರ ಲಾಗಾಯ್ತು ಏತ ನೀರಾವರಿ ಕಾಮಗಾರಿಗಳ ಸಂಖ್ಯೆ |
|-------------|---------------|--|--|---|
| 1. | ಬೆಂಗಳೂರು | 46614 | 1726 | 14 |
| 2. | ಬೆಳಗಾಂ | 61928 | 862 | 20 |
| 3. | ಬಳ್ಳಾರಿ | 25554 | 202 | 42 |
| 4. | ಬಿದರ | 17168 | 166 | 11 |
| 5. | ಬಿಜಾಪುರ | 53951 | 167 | 40 |
| 6. | ಚಿಕ್ಕಮಗಳೂರು | 8811 | 2001 | 3 |
| 7. | ಚಿಕ್ಕದುರ್ಗ | 37557 | 422 | 62 |
| 8. | ದಕ್ಷಿಣ ಕನ್ನಡ | 17091 | 962 | 14 |
| 9. | ಧಾರವಾಡ | 75710 | 2030 | 18 |
| 10. | ಗುಲ್ಬರ್ಗ | 28416 | 615 | 22 |
| 11. | ಹುಸ್ಸೇನ | 62564 | 3217 | 30 |
| 12. | ಕೊಡಗು | 16173 | 854 | 8 |
| 13. | ಕೋಲಾರ | 62684 | 2937 | 2 |
| 14. | ಮಂಡ್ಯ | 78742 | 1198 | 18 |
| 15. | ಮೈಸೂರು | 82082 | 979 | 49 |
| 16. | ರಾಯಚೂರು | 22887 | 354 | 16 |
| 17. | ಶಿವಮೊಗ್ಗ | 77210 | 4219 | 15 |
| 18. | ತುಮಕೂರು | 70285 | 1794 | 15 |
| 19. | ಉತ್ತರ ಕನ್ನಡ | 19705 | 1147 | 6 |
| | ಮೊತ್ತ | 895132 | 25806 | 405 |

ವಿಷಯ: ಹೇಮಾವತಿ ಪುನರ್ವಿಮರ್ಶಿಸಿದ ಅಂದಾಜು ಮತ್ತು ನೀರಾವರಿಯಾಗಿರುವ ಭೂಮಿಯ ವಿಸ್ತೀರ್ಣ.

ಪ್ರ. 95 (63) ಶ್ರೀ ಜಿ. ಎಸ್. ಬಸವರಾಜು (ಅರಸೀಕೆರೆ). —ಲೋಕೋಪಯೋಗಿ ಹಾಗೂ ನೀರಾವರಿ ಮಂತ್ರಿಗಳು ಈ ಕೆಳಕಂಡ ಪ್ರಶ್ನೆಗಳಿಗೆ ಉತ್ತರಿಸುವರೇ?

(ಅ) ಹೇಮಾವತಿ ಅಣೆಕಟ್ಟನ್ನು ಕಟ್ಟಲು ಪ್ರಾರಂಭಿಸಿದಾಗ ಅದರ ಅಂದಾಜು ವೆಚ್ಚವೆಷ್ಟು? ಈಗ ಪುನರ್ವಿಮರ್ಶಿತ ಅಂದಾಜು ವೆಚ್ಚವೆಷ್ಟು? ಮತ್ತು ನೀರಾವರಿಯಾಗುವ ಭೂಮಿಯ ವಿಸ್ತೀರ್ಣವೆಷ್ಟು;

(ಆ) ಹೇಮಾವತಿ ಅಣೆಕಟ್ಟು ಯೋಜನೆಯಿಂದ ಪ್ರಯೋಜನ ಪಡೆಯುವ ತಾಲ್ಲೂಕುಗಳು ಯಾವುವು? ಮತ್ತು ಪ್ರತಿ ತಾಲ್ಲೂಕಿನಲ್ಲಿ ಎಷ್ಟು ಎಕರೆ ಭೂಮಿಗೆ ನೀರನ್ನು ಕೊಡಲು ಉದ್ದೇಶಿಸಲಾಗಿದೆ;